

[Paġna Ewlenija](#) > ... > [Reġistri - Kummerċjali, Dwar L-insolvenza U Tal-artijiet](#) > [Reġistri Kummerċjali Fil-pajjiżi Tal-UE](#) > [Italy](#)

Reġistri kummerċjali fil-pajjiżi tal-UE

Il-kontenut ipprovdut
minn
Italya

Italya



Din it-taqsimha fiha tagħrif generali dwar ir-reġistru tal-imprezi fl-Italya.

Liema tagħrif jinsab fir-reġistru tal-imprezi Taljan?

Ir-[Reġistru tal-Imprezi](#) Taljan jinżamm mill-Kmamar tal-Kummerċ, bl-appoġġ ta' Unioncamere, taħt is-sorveljanza tal-imħallef tar-Reġistru u tal-Ministru tal-Iżvilupp Ekonomiku. L-infrastruttura telematika nbriet u tinżamm minn InfoCamere, kumpanija konsorzjali tal-Kmamar tal-Kummerċ.

Ir-Reġistru jagħti tagħrif dettaljat relatat mal-imprezi, fosthom:

- l-isem sħiħ tal-kumpanija
- is-sede legali
- in-numru tal-VAT
- l-attività u l-forma ġuridika
- l-organi amministrattivi
- il-kapital investit
- ir-rappreżentanti legali
- il-kapaċitajiet rappreżentattivi
- il-fergħat

Ir-reġistru barra minn hekk jagħti l-possibiltà li jiġu konsultati dokumenti pubbliċi tal-kumpanija, fosthom:

- rendikonti finanzjarji kompluti
- strumenti ta' inkorporazzjoni
- listi tal-azzjonisti

Ir-Reġistru tal-Imprezi Taljan joffri żewġ tipi ta' divulgazzjoni:

1. divulgazzjoni ġuridika
 - għall-fini tal-garanzija tal-eżistenza tal-kumpanija
 - biex l-informazzjoni tkun tista' tiġi fdata f'atti ma' partijiet terzi (l-Artikolu 2193 tal-Kodiċi Ċivili)
2. divulgazzjoni ekonomika
 - għall-finijiet statistiċi u ekonomiċi

Il-konsultazzjoni tar-reġistru tal-imprezi hija mingħajr ħlas?

Huwa possibbli li wieħed jaċċessa r-Reġistru mingħajr ħlas biex jikseb xi informazzjoni (pereżempju l-isem u l-indirizz ta' kumpanija). Madankollu, l-aċċess sħiħ għall-informazzjoni fir-Reġistru jista' jsir biss fuq talba u bi ħlas.

Kemm huma affidabbli d-dokumenti li jinsabu fir-registru?

Ir-Registru tal-Impriżi jinżamm, fl-Italja, minn ufficċji apposta tal-kmamar tal-kummerċ, l-industrija, l-artiġjanat u l-agrikoltura. Dawn l-ufficċji huma magħrufa bħala ufficċji tar-Registru tal-Impriżi u jaġixxu taħt il-vigilanza - tat-tip ġurisdizzjonali - ta' mħallef delegat mit-tribunal li għandu kompetenza fit-territorju (vigilanza fuq ir-regolarità formali tal-iskrizzjoni unika), kif ukoll taħt is-sorveljanza amministrattiva tal-Ministeru tal-Iżvilupp Ekonomiku.

Ir-Registru tal-Impriżi jaf l-organizzazzjoni tiegħu attwali fl-Italja lil riforma tal-1993 (l-Artikolu 8 tal-Liġi nru 580 tal-1993) li giet attwata b'regolament tal-1995 (digriet tal-President tar-Repubblika nru 581 tal-1995).

B'din ir-riforma, ir-Registru tal-Impriżi, li sa dak iż-żmien kien jinżamm purament f'forma kartaċja mill-kancelleriji kummerċjali tat-tribunali, gie trasferit għall-kmamar tal-kummerċ, l-industrija, l-artiġjanat u l-agrikoltura, sabiex iżommuh b'mod kompletament kompjuterizzat, b'disponibbiltà sħiħa u immedjata tat-tagħrif u tal-atti preżenti fir-registru fit-territorju nazzjonali kollu kemm hu.

Dawn id-dispożizzjonijiet ġew suċċessivament integrati fl-Artikolu 31 tal-Liġi Nru 340 tal-2000, li għamlet obbligatorju għal kważi kull tip ta' impriża (b'mod partikolari għal kull kumpanija) l-użu tal-firma diġitali u tal-għodod tal-informatika u tat-telekomunikazzjoni għat-tnejn u l-preżentazzjoni ta' applikazzjonijiet għar-registrazzjoni, u tad-dokumenti li jakkumpanjawhom, għar-Registru tal-Impriżi.

Wara żviluppi fir-regolamenti (l-Artikolu 9 tad-digriet-liġi nru. 7 tal-2007) illum kull tip ta' impriża, inklużi dawk individwali, ikollhom laqgħat mar-Registru tal-Impriżi, għall-finijiet tal-iżvolgiment tar-rekwiżiti tar-rapportar, permezz tal-użu tal-firma diġitali kif ukoll il-mezzi ta' telekomunikazzjoni xierqa.

Qabel ma jkomplu bl-iskrizzjoni, l-ufficċju tar-Registru tal-Impriżi jivverifika (l-Artikolu 11(6), tad-digriet iċċitat tal-President tar-Repubblika Nru 581 tal-1995):

- a) l-awtenticità tal-applikazzjoni;
- b) li l-formola ta' applikazzjoni tkun imtliet tajjeb;
- c) li l-att jew il-fatt li jkun qed jiġi mitlub li jkun registrat jikkorrespondi għal dak li titlob il-liġi;
- d) li d-dokumenti li l-liġi titlob li jkunu pprezentati jkunu mehmuża;
- e) li l-kundizzjonijiet l-oħra li titlob il-liġi għar-registrazzjoni jkunu ssodisfati.

Ta' min jinnota wkoll li kważi kull att marbut mar-registrazzjoni ta' kumpaniji fir-Registru tal-Impriżi jithejjew bl-intervent ta' nutar: l-Artikolu 11(4) tad-digriet iċċitat tal-President tar-Repubblika Nru 581 tal-1995 jgħid, infatti: "L-att li għandu jiġi rreġistrat jiġi ddepożitat fil-kopja oriġinali, bis-sottoskrittura awtentikata, jekk dan ikun jittratta skrittura privata li ma tkunx giet depożitata għand nutar. Fil-każijiet l-oħra tiġi depożitata l-kopja awtentika. L-estratt jiġi depożitat fil-forma awtentika skont it-tifsira tal-Artikolu 2718 tal-Kodiċi Ċivili."

Skont it-tifsira tal-Artikolu 2193 tal-Kodiċi Ċivili:

1. L-informazzjoni li l-liġi tgħid li għandha tiġi rreġistrata, jekk ma tiġix rreġistrata, ma tistax tintuża fil-konfront ta' partijiet terzi minn min huwa obligat li jitlob li tiġi rreġistrata, sakemm dan ma jurix li l-partijiet terzi kellhom għarfien tagħha.
2. Il-partijiet terzi ma jistgħux jgħidu li mhumiex mgħarrfa b'informazzjoni li għandha tiġi rreġistrata ladarba din tiġi rreġistrata.
3. Dan huwa mingħajr preġudizzju għal dispożizzjonijiet partikolari tal-liġi.

L-istorja tar-registru tal-impriżi

Ir-Registru tal-Impriżi Taljan gie mwaqqaf fl-1993.

Ħoloq relatati

[Ir-Registru Kummerċjali Ewropew](#)

■ L-aħħar aġġornament: 10/10/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.